

**XALIQ DEPUTATLARI
MOYNAQ RAYONLIQ
KEÑESINIÑ SHESHIMI****XALQ DEPUTATLARI
MO'YNOQ TUMANI
KENGASHINING
QARORI**

2025-jil 15-iyul

VII-16-84-13-187-K/25

Moynaq rayoni

**Moynaq rayoni Korrupciyağa qarsı gúresi w boyınsha mekemeleraralıq
komissiyası başlıǵınıñ esabati haqqında**

Ózbekstan Respublikası Prezidentiniñ usı jıldıń 5-mart kúni Korrupciyağa qarsı gúresi w boyınsha milliy Keñestiñ “Korrupciyanıñ aldın alıw boyınsha jumıslar nátiyjeliligi hám aldaǵı turǵan baslı wazıypalar”ğa baǵıshlap ótkerilgen videoselektor májilisindegi bayanatında belgilep berilgen wazıypalardıñ orınlanıwı tuwralı rayon prokurorı - Korrupciyağa qarsı gúresi w boyınsha mekemeleraralıq komissiyası başlıǵınıñ málimlemesin tıñlap, hám «Jergilikli mámleketlik hákimiyat haqqında»ǵı Ózbekstan Respublikası Nızamınıñ 6-, 24-statıyalarına muwapıq, Xalıq deputatları Moynaq rayonlıq Keñesi

SHESHIM ETEDI:

1. Ózbekstan Respublikası Prezidentiniñ usı jıldıń 5-mart kúngi Korrupciyağa qarsı gúresi w boyınsha milliy Keñestiñ “Korrupciyanıñ aldın alıw boyınsha jumıslar nátiyjeliligi hám aldaǵı turǵan baslı wazıypalar”ğa baǵıshlap ótkerilgen videoselektor májilisindegi bayanatlarınan kelip shıǵıp, rayonda korrupciyanıñ aldın alıw boyınsha jumıslar nátiyjeliligi hám alda turǵan wazıypalar haqqında Korrupciyağa qarsı gúresi w boyınsha mekemeleraralıq komissiyası başlıǵı, rayon prokurorı M.Orazbaevtıñ málimlemesi maǵlıwmat ushın qabıl etilsin.

2. Moynaq rayoni Korrupciyağa qarsı gúresi w boyınsha mekemeleraralıq komissiyası başlıǵı (M.Orazbaev), rayonlıq Ishki isler bólimi (J.Yusupov), rayonlıq Ádillik bólimi (R.Annarazov), rayonlıq Salıq inspekcıyası (A.Raxmetullaev)na:

- 2023-jıl 27-noyabrdegi “Korrupciyağa qarsı gúresi w sistemasın jáne de jetilistiriw hám de mámleketlik mekemeler hám shólkemleri iskerligi ústinen jámiyetshilik qadaǵalawı sisteması natiyjeliligin asırıw ilajları haqqında”ǵı PF-200-sanlı pármanınıñ orınlanıwın támiyinlew;

- 2024-jıl 21-iyundaǵı “Xalıq hám mámleket xızmetkerleriniñ korrupciyağa qarsı gúresi w salasındaǵı bilimlerin úzliksiz asırıw sistemasın engiziw ilajları haqqında”ǵı PQ-228- sanlı qararlarınıñ orınlanıwın támiyinlew;

- Moynaq rayoni Korrupciyağa qarsı gúresi w boyınsha mekemeleraralıq komissiyası aǵzalarınıñ orınlarǵa shıǵıp úyreniw hám úgit-násiyatlaw ilajların sapalı, nátiyjeli hám tosiqlarsız ámelge asırıwda kómeklesiw;

- korrupciyanıñ aldın alıw hám oǵan qarsı gúresi w salasında alıp barılıp atırǵan islerdiñ nátiyjeliligin asırıw, zárúrli sociallıq máselelerge tiyisli ashıq maǵlıwmatlar kólemin jáne de keñeytiw, sonıñ menen birge, “Ózbekstan -2030” strategiyasında belgilengen wazıypalar hám de joqarıdaǵı Prezident pármanları hám qararlarınıñ óz waqtında sapalı hám nátiyjeli ámelge asırıw;

- korrupciyaǵa tiyisli huqıq buzarlıqlardıń waqıtında aldǵı alınıwın, anıqlanıwın hám olarǵa shek qoyılıwın támiyinlewge, olardıń aqıbetlerin, sonıń menen birge, olarǵa múmkinshilik jaratıwshı sebepler hám shárt sharayatlardı saplastırıwǵa tiyisli úgit-násiyatlaw-ilajlardı kúsheytiw;

- bilimlendiriw, den sawlıqtı saqlaw, qurılıs, kommunal xızmet kórsetiw salasında jáne social ekonomikalıq rawajlanıwdıń basqa tarawlarında, korrupciyaǵa tiyisli huqıq buzarlıqlardıń aldın alıw boyınsha tásirli múmkinshiliklerden paydalanıw wazıypası júkletilsin.

3. Rayon hákimligi málimleme xızmeti (D.Ablaeva), “Aral balıqshısı” gazetası (S.Shaddinova) rayonda korrupciyaǵa qarsı gúresiw baǵdarında alıp barılıp atırǵan islerdi ǵalaba xabar qurallarında keń kórsetip barıw usınıs etilsin.

4. Usı sheshimniń orınlanıwın qadaǵalaw Xalıq deputatları Moynaq rayonlıq Keńesiniń Korrupciyaǵa qarsı gúresiw, sociallıq taraw, jaslar siyasatı, mádeniyat hám sport máseleleri boyınsha turaqlı komissiyası (Z.Allambergenova)na júkletilsin.

Keńes baslıǵı



MENGLIBEKOV
BAXTIYAR
BEKMURZAYEVICH